

॥ खंड ०९ ॥

॥ भजनपाठा नं. ०४ ॥

दसरा-२००९,१०,११,१२,१३,१४,१५,१६ साली सावंगा येथे झेडे चढवतांना म्हणण्यात आलेले झेंडयाच्या भजनांचा संग्रह मधील सर्व सम-समान भजने टुका व पाठे चा असलेले..

॥ झेंडयांचे भजन पाठे चा संपुर्ण संग्रह २००९ - २०१६ ॥

॥ झेंडें चढवतांना म्हणण्यात येणारे भजनं संग्रह ॥

**महत्वाचे :-** झेंडे चढवतांना जो शकुनाचा वारा सुटतो, त्या शकुनाच्या वा-याच्या झुळकेनुसार हे झेंडयासमोरचे भजन पाठे भजनी द्वारे म्हटल्या जातात. म्हणुन खालील



दिलेल्या कमवारीनुसारच हे भजने या भजनपाठे म्हटल्या जाईन याची शाश्वती नाही. उदाहरणार्थ दिलेले २००९ व २०१० चे भजन पाठे पारखुन पाहावे. त्यामुळे या भजनपाठे चा कम व टुका प्रतेक वेळी वेगवेगळ्या राहु शकते. फक्त एकाच भजन पाठयाचा कम चुकत नाही तो म्हणजे 'झेंडा उभारला यवगाचा-०४/२४' हा भजन पाठा ! हा झेंडयाचा भजन पाठा झेंडे चढवणारा जेव्हा झेंडयाच्या शेंडयावर चढुन/पोहचुन झेडे

चढवण्यास/खोळ घालण्यास आरंभ करतो, तेव्हा भजनी हा झेंडयाचा भजन पाठा म्हणणे चालु करतात. म्हणुनच हा झेंडयाचा भजन पाठा चे नाव व त्यानंतरचा पाठा संपुर्ण शेंदरी जाड अक्षरात भजन पाठयां च्या मध्ये दिलेला आहे.

॥ सांगडीचा भजन पाठा नं. ०४/०१ ॥

- ॥ तुम्ही व्हावे सांगड । आम्ही आहे, सांगडीचे गडी ।  
शरण आलो महाराजा । उतरून, दयाहो पैलथडी ॥
- ॥ पहिल्या थडीवर नेवुन दाखवा । बाळ ला पायं ।  
हाती सुदर्शन घेवुन कृष्ण । देव उभा आहयं ।  
हाती सुदर्शन घेवुन श्रीराम । देव उभा आहयं ॥
- ॥ तुया नामाची सांगड । उतरून दयाहो देवा । पहीली पार ।  
उतरून दयाहो देवा.. । पैल पार ॥
- ॥ हरी नामाच्या सांगडी । राम नामाच्या सांगडी ।  
विठ्ठल राया बहु यवगाचा गडी ॥
- ॥ हरी नामाच्या सांगडी । राम नामाच्या सांगडी ।  
कृष्ण राया बहु यवगाचा गडी ॥
- ॥ हरी हरी कृष्णा । तु बहु यवगाचा गडी ।  
आमचा माथा तुमच्या । चरणां वरी ॥

॥ अमृताचा भजन पाठा नं. ०४/०२ ॥

- ॥ अवधुता च्या, चरणी वाहे । अमृता ची गंगा ।  
असचं सत्य जाणा । रोग, विघ्नं जाती भंगा ॥
- ॥ अवधुता च्या, चरणी वाहे । अमृता ची धारं ।  
असचं सत्य जाणा । रोग, विघ्नं जाती दुर ॥
- ॥ अवधुता च्या, चरणी वाहे । अमृता ची धारं ।  
असचं सत्य जाणा । रोग, विघ्नं जाती पार ॥

॥ आनंदाचे भजन पाठा नं. ०४/०३ ॥

- ॥ अवघा आनंद देजो बा । मोक्ष पदा तु नेजो बा ॥  
 मोक्ष पदा तु नेजो बा । साळु माय उभी राहयजो बा ॥  
 ॥ साळु माय उभी राहयजो बा । मुखी सदा तु राहयंजो बा ।  
 मुखी सदा तु राहयंजो बा । परमय पदा तु नेजो गा ॥  
 ॥ परमय तुमच्या पायाचा । हेच मागतो महाराजा ॥  
 ॥ आनंद दे माझे देही । दुसरे मागणं नाही ॥  
 ॥ आनंदाचा भजन पाठा नं. ०४/०४ ॥  
 ॥ आनंदाची ज्योत गडे हो । खेळे आनंदात ।  
 खेळे आनंदात । ज्योत हरी भजनात ॥  
 ॥ आनंदाची ज्योत गडे हो । आनंदात राहयं ।  
 लेकंराची, बाणी पुरवे/पुरवा । राया येवुनं ॥  
 ॥ आनंदाची ज्योत गडे हो । आनंदात आली ।  
 आनंदात आली । कृपा बाळावर केली ॥  
 ॥ कृपा आनंदाची झाली । हा देव कृपावंत झाला ।  
 पदरी धरलं महाराजानं । आपल्या बाळालां ॥  
 ॥ पदरी धरलं नको जावु दुर । लोट मारतो देवाच्या चरणावर ॥

॥ भजन पाठा नं. ०४/०५ ॥

- ॥ आले या ठायी हो । घ्या याहीची गाही  
 भक्त जनं उध्दराया कृष्णदेव । आले या ठायी ॥  
 ॥ आले या ठायी हो । माझे जगजीवन । झाले प्रसन्नं ।  
 भक्त जनांची आशा कृष्णदेव । करावं संपुर्ण ॥  
 ॥ देव पुरवन तुमची आशा । तुम्ही धरा हो धिरं ।  
 व्दैत जनांचा येवुन राया । करे संहार ॥  
 ॥ देव पुरवन तुमची आशा । तुम्ही धरा हो धिरं ।  
 व्दैत पाखंड सोड प्राण्या । उघड कवाड ॥  
 ॥ मोडन जंतराचा भार । उभा आहे कृष्ण पुर्ण अवतार ॥  
 ॥ ज्याला भासन त्याला थोरं । उभा आहे देव पुर्ण अवतार ॥

॥ पुर्विचे भजन पाठा नं. ०४/०६ ॥

- ॥ होता पुर्विचा दोरा । म्हणुन कृष्ण देव, आले घरा ।  
 ॥ होता पुर्विचा दोरा । म्हणुन आलो, देव रायाच्या घरा ॥  
 ॥ होत पुर्विचं संचीत । म्हणुन घडली देवा, तुमची संगत ॥  
 ॥ तुम्ही परेश/परिस आम्ही लोव्हा । तुम्ही परेश आम्ही लोव्हा ।  
 संगत घडली याहो.. । किसनजी देवा ॥  
 ॥ लोहा घासे परेशाले/परिसाले । लोहा घासे परेशाले/परिसाले ।  
 कंचन करा महाराजा देहीले । राखन करा महाराजा देहीचे ॥  
 ॥ सावंग्यात परेश नांदे । या देवळात परेश नांदे ।  
 कंचन/अंबर करा.. । महाराजा देहीले ॥

॥ गाई चा भजन पाठा नं. ०४/०७ ॥

- ॥ गायी वाणी हुंवरतो । वासरा वाणी तुयी वाट पाहयतो ॥  
 ॥ देवा तु गाय मी वासरू । नको देवा बाळाला विसरू ॥  
 ॥ देवा तु गाय मी वासरू । नको देवा पान्हा चोरू ॥  
 ॥ देवा तु गाय, मी वासरू । संभाळ करा, महाराजा हे लेकरू ॥

॥ हाका मारण्याचा भजन पाठा ०४/०८ ॥

॥ देव वाणी/बाणी संभाळतो । आपल्या नामी देवा तुयी, वाट पाहतो ॥  
 ॥ कृष्णा याहो लवकरं । वाट पाहतो आम्ही । अन्जानं लेकरं ॥  
 ॥ हाका मारतो मोठयानं । नको-होवु आंधळ, पाहय डोळ उघडुन.  
 ॥ हाका मारतो मोठयानं । नको होवु बहीरा, कर यवगाचे काम ॥  
 ॥ हाका मारतो मोठयानं । सदा विनवितो, रहयं आमच्या संगतीन ॥  
 ॥ आजचा दिन दिवस ठरला । तुला हाका मारता आमचा कंठ सुकला  
 ॥ कोण्या कोण्या परी । हाका मारु तुला ।  
 प्रल्हादा साठी तु खांबात अवतरला ॥  
 ॥ कोण्या कोण्या परी । हाका मारु तुला ।  
 द्वौपदी साठी तु धावुन आला ॥  
 ॥ कोण्या कोण्या परी हाका मारु तुला ।  
 दामाजी साठी तु महार झाला ॥  
 ॥ कोण्या कोण्या परी । हाका मारु तुला ।  
 तारण करा महाराजा । या देहीला ॥

॥ हाका मारतो । यवग्याले/योग्याले । विश्वाच्या चालकाले । हाका..  
 ॥ यवग्याले..। गादीच्या मालकाले । हाका मारतो ॥  
 ॥ यवग्याले । तु तार बा आम्हाले । हाका मारतो ॥  
 ॥ हाका मारतो, यवगेश्वरा । कलयवगाचा मोहरा, लवकर याहो ॥  
 ॥ आदीमुनी । आम्हा पाजा अमृत वाणी । लवकर याहो ॥  
 ॥ क्षिरसागरचा वसणारा । लवकर याहो गरुडावर बसणा-या ॥  
 ॥ करा या गरुडावर स्वारी । देवराया आहे अन्जानाचा कैवारी ॥

॥ श्रीकृष्णा जगजीवना चा भजन पाठा नं. ०४/०९ ॥

॥ श्री कृष्णा । जगजीवना । भेट दयाहो भक्तजना ॥ लवकर याहो.  
 ॥ श्रीकृष्णा । जगजीवना । माझेया मनाच्या मोहना ॥ लवकर याहो  
 ॥ श्रीकृष्णा । जगजीवना । ही अरज अन्जानाची ॥ लवकर याहो..  
 ॥ श्रीकृष्णा । तु जगजेठी । दयाहो अन्जानाला भेटी । लवकर याहो  
 ॥ विनवितो सारंगधरा, कृपावन भरा, दया सागरा, रंगधरवरा, रंग धरा..  
 तुमच्या विन चवताळी देव नाही दुसरा ॥

॥ कृष्ण/किसनजी राया जगजेठी चा भजन पाठा नं. ०४/१० ॥

॥ नामी आधार सांगतला । नामी आधार सांगतला ।  
 भक्तासाठी/यवगासाठी/तारासाठी देवान । अवतार धरला ॥  
 ॥ कृष्ण राया जगजेठी । किसनजी राया जगजेठी ।  
 वस्त्र पुरवले । त्वां द्वौपदी साठी ॥  
 ॥ कृष्ण/किसनजी राया जगजेठी । महार झाला, तु दामाजी साठी ॥  
 ॥ कृष्ण राया जगजेठी । किसनजी राया जगजेठी ।  
 धावुन अवतार धरला । प्रल्हादा साठी ॥  
 ॥ चुकवं फे-या प्रल्हादाच्या सारखा । उतर देवा पल्हादा च्या सारखा  
 तसाच धावत येबा कृष्ण अवधुता  
 ॥ कृष्ण राया जगजेठी । भाग्य दैवानं झाल्या भेटी ॥  
 ॥ भक्तासाठी तो जगजेठी । आला धावुनी ।  
 आला धावुनी सत्य भक्ताच्या वचनी ॥  
 ॥ भक्तासाठी तो जगजेठी । आला धावतं ।  
 सावंगनगरी देव भक्ताच्या गुंतला वचनात ॥

- ॥ नामाचा महीमा गाही चा भजन पाठा नं. ०४/११ ॥
- ॥ नाम घेता वाया गेला । ऐसा कोणी नाही ऐका ॥
- ॥ नाम घेतले वाल्मिकानं । त्याच्या टोणप्याला फुटले पानं ॥
- ॥ अशी तुया नामाची महीमा । अशी तुया नामाची महीमा ।  
अग्नी मध्ये, तारल्या । मुंग्याच्या सेना ॥
- ॥ अशी तुया नामाची गाही । अशी तुया नामाची गाही ।  
नामी तारला । सधन कसायी ॥
- ॥ अशी तुया नामाची गाही । अशी तुया नामाची गाही ।  
नामी तारला । वाल्या कोळी ॥
- ॥ अशी तुया नामाची गाही । अशी तुया नामाची गाही ।  
नामी तारला । सावत्या माळी ॥
- ॥ अशी तुया नामाची गाही । अशी तुया नामाची गाही ।  
अहील्या उध्वारल्या । वनाच्या ठायी ॥
- ॥ अशी तुया नामाची भिस्त । अशी तुया नामाची किर्त ।  
या देवानं निर्जिव, चालवली भिंत ॥
- ॥ अशी तुया नामाची किर्त । भक्तासाठी त्वा चालवली भिंत ॥

- ॥ निर्गुण अवतार भजन पाठा नं. ०४/१२ ॥
- ॥ निर्गुण अवतार बहुता गुण । हरीनं भक्तीचं वाढवंल निशाण ।  
हरी कृपेचे सागर । शकुनी कळतीन लक्षण ॥
- ॥ निर्गुण अवतार बहुता गुणी । ईथं नांदतो श्रीहरी ।  
दया करा बाळवरी ॥

- ॥ निराकार निर्गुण भजन पाठा नं. ०४/१३ ॥
- ॥ निराकार निर्गुण निरंजन । ज्योत मला दाखव ।  
अनंत ब्रम्हांडाच्या वरत । सेरूप ओळखावं ॥
- ॥ अनंत ब्रम्हांडाच्या वरत । सेरूप कृष्णाचे ।  
सेरूप कृष्णाचे पुढे सुखः । अनंत यवगाचे ॥

- ॥ अनंत यवगाचा भजन पाठा नं. ०४/१४ ॥
- ॥ अनंत यवगा वर । तारले महामहा विर ।  
हरी भजनी देवा तार । महाराजा/मायबापा ॥
- ॥ अनंत यवगा साठी । उभे राहयले/आहे जगजेठी ।  
हरीभजनी/कलयवगी दयाहो भेटी । महाराजा/मायबापा ॥
- ॥ अनंत यवग तारा । महाराजा कृष्ण अवतारा ।  
तुमच्या विन मजला, देव नाही दुसरा ॥
- ॥ अनंत यवग झाले । महाराज होवुन गेले ।  
या सुक्ष्म देहीवर देव आणनं मानवाले ॥

- ॥ अंम्बर पदाचा भजन पाठा नं. ०४/१५ ॥
- ॥ अंम्बर पदाची वासना । अंम्बर पदाची वासना ।  
पुरवा पुरवा..। महाराजा श्री कृष्णा ॥
- ॥ अंम्बर पदाची वाट अजुनं । नाही मालुमं..।  
भल्या भलत्याला नाही गवसलं । अंम्बर ठिकाणं ॥
- ॥ उपणुन घ्याहो । वार सुटलं मावेच/सांगीचं..।  
ज्याच्या नशिबी असनं तो । भजन करनं देवांच ॥

- ॥ भक्ती-भावचे भजन पाठा नं. ०४/१६ ॥
- ॥ थोर महात्मे होवुन गेले । चरित्र पहा त्याहीचे जरा ।  
त्याहीच्या समान व्हावे गडेहो । तेव्हाच होईन बोध खरा ॥
- ॥ भजन/भक्ती करा देवाची । नका, बसु निचंत. ।  
हीवेळ गेल्या वर पुढंमग । पस्तावलं मनं ॥
- ॥ भक्ती करून निःसंग होजो । ऐक जन/प्राण्यां आता ।  
या भक्तीला भंगु-नको-देव वाया, जाशील अघोगता ॥
- ॥ भक्ती प्रेमाची प्रेमाची । अधिर नाही कामाची ॥ भक्ती प्रेमाची..
- ॥ भक्ती प्रेमाची प्रेमाची । देव चुकवन चौ-यांशी । भक्ती प्रेमाची.
- ॥ प्रेम भक्तीची मोहनी घातली । धावुन आली कृष्ण/विठोबा माउली ॥
- ॥ भक्ती केली रायानं । घरामध्ये घातलं चैतन्यं ।  
अशीच भक्ती करा देहे-जीव तरतील नामानं ॥
- ॥ अनामिका घरी आला । भाव/भक्ती पाहुन देव सावध उतरला ॥
- ॥ असा या अनामिकाचा भाव । भाव/भक्ती पाहुन उतरला देव ॥
- ॥ भाव धरा भक्ती करा । भावीकासाठी हो देव भावीक झाला ॥
- ॥ ज्याचा भाव त्याची भक्ती । देव उभा आहे भावाच्या/भक्तांच्या संगती
- ॥ ज्याचा भाव त्याची भक्ती । विठोबाराया देव त्याहीच्या संगती ॥
- ॥ ज्याचा भाव त्याची भक्ती । देव आहे त्याचा बहुयवगाचा संगती ॥
- ॥ ज्याचा भाव त्याचा देव । उभा आहे हो अवधुत राव ॥
- ॥ देव भावाचा भुकेला । देव नाही कोणाच्या बापाचा ॥
- ॥ देव भावाचा भुकेला । चाकर आहे तो भावीक भक्तांचा ॥
- ॥ हद्दयी घोक नामाचा । सद्गुरू चाकर आहे प्रेमी भक्ताचा/दासाचा ॥
- ॥ देव रंगाचा रंगारी चा भजन पाठा नं. ०४/१७ ॥
- ॥ देव रंगाचा रंगारी । अवघे रंग..। देव रायाच्या घरी ॥
- ॥ देवामाझे अंतर/अंतरंग रंगवा । यवगा यवगी मजला संग वागवा ॥
- ॥ देवा माझे अंतःकरण रंगवा । हद्दयी धरून मजला संग वागवा ॥
- ॥ निरशुन्याचा भजन पाठा नं. ०४/१८ ॥
- ॥ क्षिरसागरी धुम्धुम्कार । तिथुन गर्जला तो परमेश्वर ॥
- ॥ निरशुन्यामध्ये तो अवधुत/भगवंत । निराकार होता ।  
तुमच्या बिन, कोणी नाही बापा । मोक्षाचा दाता ॥
- ॥ निरशुन्याहुन विहीर खोदली । सावध होवुन, सावध पाहयी ।  
सावंगपुरी पाय लावला । सावध ज्योत या रायाची ।  
सावंगपुरी पाय लावला । पावन ज्योत या भक्तांची ॥
- ॥ निरशुन्याहुन विहीर खोदली । कोण होय वनमाळी ।  
सावंग नगरी बाग लावला । सत्वाच्या केळी ॥
- ॥ निरशुन्याहुन आले भगवंत । मिर्त लोकात ।  
सावंगपुरी अवतार धरला । अहिनाच्या ईथं ॥
- ॥ निरशुन्याहुन आले अवधुत । मिर्त लोकात ।  
सावंगपुरी दुकान लावलं । हरी नामाची पेठं ॥
- ॥ तुया नामी भजन पाठा नं. ०४/१९ ॥
- ॥ तुझ्या नामी हो, तुझ्या नामी । उडया घातल्या आम्ही ॥ तुझ्या.
- ॥ तुया नामा हो तुया नामा । यवग भरले मेघश्यामा ॥ तुया..
- ॥ तुया नामा हो तुया नामा । यवगी आले मेघश्यामा ॥ तुया..

॥ तुया नामा हो तुया नामा । तुही तारशीन आम्हा ।  
तुही तारशीन आम्हा । लवकर याहो मेघश्यामा/घनश्यामा ।  
लवकर याहो घनश्यामा । कलयवगी आहे तुमची महीमा ॥

॥ लक्ष्य तुया पायाचे भजन पाठा नं. ०४/२० ॥

॥ लक्ष्य तुया पायाचं ध्यान । हेच मागतो.. । महाराजा मागणं ॥  
॥ लक्ष्य तुया पायाचं ध्यानं । चुकव बापा हे चौ-यांशी यवनं ॥  
॥ लक्ष्य तुया पायाची माती । हेच होय माझी । गंगा भागीरथी ॥  
॥ लक्ष्य तुया पायाची धुळ । यामध्ये झाली या बाळची आंघोळ ॥  
॥ ज्ञान गंगा भरली । यामध्ये आंघोळ या बाळची झाली ॥  
॥ ज्ञान गंगेची उकळी । निर्मळ झाली या बाळची देही ॥  
॥ या देवळातं गंगा वाहे । या देवळात ज्योत नांदे ।  
केव्हा येशीन हो कृष्णा । दहाही बाजुनें ॥  
॥ कृष्णाची आहे चातुरी/ठाकुरी । आता आहे याहीची तिरलोकी गाही ॥

॥ तिरलोक्याचा होय दाता भजन पाठा नं. ०४/२१ ॥

॥ तिरलोक्याचा होय दाता । संभाळ करा..। महाराजा अवधुता ॥  
॥ संभाळ संभाळ वचनं । वचनी गोयले..। देवराया किसनं ॥  
॥ वचनं दिले मानवाले । मानवांची हो देवा..। कारुणा तुले ॥  
॥ कारुणा येवु दे माझी । प्रार्थना करतो अवधुत राया तुझी ॥

॥ विठ्ठला मायबापा भजन पाठा नं. ०४/२२ ॥

॥ विठ्ठला मायबापा । कारुणा, येवु दया माझी ।  
कारुणा, येवु दे माझी । प्रार्थना करतो तुझी ॥  
॥ प्रार्थना करतो तुझी । तुम्ही सदा, ठेवजा नामी ।  
सदा ठेवजा नामी । एवढी दया, येवु दे माझी ॥  
॥ दया करा या बाळवरी । माथा तुमच्या चरणा वरी ॥  
॥ दया करा दयावंता । दया करा दयावंता ।  
तुम्हा विनवितो । महाराजा भगवंतां/कृष्ण अवधुता ।  
पदरी धरा.., महाराजा भगवंता/अवधुता ।  
॥ दया करा दयावंता । येवुन तारा, महाराजा अवधुता ।  
तुम्हा विनवितो महाराजा अवधुता/भगवंता ।  
तुमच्या चरणावर आमचा माथा ॥  
॥ दयावंत उभा राहयं । वाणी बिरदाची बिर्दाची संभाळ ॥  
॥ दयावंत ऋषिकेशी । आम्हाला नांदव आपल्या पायापाशी ॥  
॥ पायी धरला धावा । तुमच्या परता अधार नाही देवा ॥  
॥ येवु दे कारुणा जन्मोजन्मीच्या चुका चे भजन पाठा नं. ०४/२३ ॥  
॥ येवु दे कारुणा । येवु दे कारुणा । देवा गा माझी ।  
माझे या अपराधाची । येवु दे कारुणा ॥  
॥ कारुणा येवु दे आता । तुमच्या चरणावर ठेवला माथा ॥  
॥ मागं झाल्या पुढं होतीन । जन्मों जन्मीच्या चुका ।  
जन्मो जन्मीच्या चुकां संभाळ । करा कृष्ण सरख्या ॥  
॥ मागं झाल्या पुढं होतीन । जन्मों जन्मीच्या चुका ।  
जन्मो जन्मीच्या चुकां माफ । करा विठ्ठल सरख्या ॥  
॥ मागं झाल्या पुढं होतीन । जन्मों जन्मीच्या चुका ।  
तुमच्या वाचुन कोण तारण । विठ्ठल माझेया सरख्या ॥



॥ झेंडा उभारला झेडयाचा भजन पाठा नं. ०४/२४ ॥

हा झेंडयाचा भजन पाठा झेंडे चढवणारा जेव्हा झेंडयाच्या शेंडयावर चढुन/पोहचुन झेडे चढवण्यास आरंभ करतो, तेव्हा भजनी हा झेंडयाचा भजन पाठा म्हणणे चालु करतात.



गजर:- ॥ झेंडा उभारला, कौलाचा..। गजर हरी नामाचा ॥ झेंडा..

॥ झेंडा उभारला । यवगाचा..। चतुर्पती नामाचा । झेंडा.. ॥

॥ यवगाचा..। अवधुत या नामाचा । झेंडा उभारला.. ॥

॥ यवगाचा..। तुमच्या नामाचा । झेंडा उभारला ॥

॥ यवगाचा..। उंची या मोलाचा । झेंडा उभारला..।

॥ यवगाचा..। सत्य/सिदाई या देवाचा । झेंडा उभारला.. ॥

॥ यवगाचा..। सत्य या यवगाचा । झेंडा उभारला.. ॥०६॥



॥ झेडे दोही कडे दोनं । मध्ये उभे..। देव नारायणं ॥

॥ झेंडे सागाचे होय । साग नोव्हे, देव भगवान होय ॥

॥ झेंडे सागाचे होय । साग नोव्हे, कृष्ण अवधुत होय ॥

॥ या झेंडयाच्या सावलीनं । रोग विघ्ने हे जातीन जळूनं ॥

॥ या झेंडयाच्या सावलीनं । नर नारी..। हे उध्दारले दोनं ॥

॥ या झेंडयाच्या सावलीनं । देहे-जीव..। हे तरले दोनं ॥

॥ दोन्ही झेंडे लाल लाल । दुरुन दिसते सावंग माहेर ॥

॥ झेंडे फरारती दोन्ही । मालक उभे देव चतुर धनी ॥

॥ सुटला शकुनाचा वारा - भजन पाठा नं. ०४/२५ ॥

॥ सुटला शकुनाचा वारा । ऐसा बोले.., झेंडयाचा फरारा ॥

॥ आजचा दिवस आनंदाचा ।


झेंडा उभारला, कृष्ण अवधुताचा/देवाचा ॥

॥ आजचा दिवस आनंदाचा । झेंडा उभारला, देवा-भक्तांचा

॥ आजचा दिवस आनंदाचा ।

झेंडा उभारला चतुर्पती नामाचा ॥

॥ आजचा दिन आनंदाचा । झेंडा उभारला सत्य यवगाचा ।



॥ धन्य आजचा दिन भजन पाठा नं. ०४/२६ ॥

॥ धन्य धन्य आजचा दिन ।

मजला झाले, झेंडयांचे/देवाचे दर्शन ॥

॥ झाले देवाचे दर्शनं । मजला/आम्हा झाला। देव प्रसन्नं ।

॥ झाला देव प्रसन्न । विनवा विनवा दोन्ही हातं/कर जोडुनं

॥ कृपा सागर चा भजन पाठा नं. ०४/२७ ॥

॥ माझे अंतर मिटवा । यवगा यवगा मजला संग वागवा

॥ मजला अंतर ठेवु नको । मजला अंतर ठेवु नको ।

कृष्णदेवा सागर भरला । देवा, तुम्हा पाशी हो ॥

॥ तुमचे नावं सागर । म्हणुन म्या धरला देवा । तुमचा पदरं ॥

॥ तुम्ही कृपेचे सागर । कृपा कर.. ।

आम्ही अन्जान लेकरं । नका ठेवु दुर ।

आम्ही धरला तुमचा पदर । नका ठेवु/करू दुर ।

॥ कृपा करजो । घे पदराशी..। देहे तार या बाळची ॥

॥ कृपा करजो । घे पदराशी..। तार या गोपाळशी/अन्जानाशी ॥

॥ बाळ ओटयात घेतला । अमृत पान्हा माय पाजे बाळला ॥

॥ अमृत पान्हा पाजला । हात मुखाहुन बाळाच्या फिरवला ॥  
॥ हात मुखाहुन फिरवला । दया केली महाराजा भगवंता ॥

॥ तारक नाम तारक चा भजन पाठा नं. ०४/२८ ॥

॥ तारक.., नाम तारक । कर भक्तीचं सार्थकं । नाम तारकं..  
॥ तारक.., नाम तारक । कर देहीचं सार्थकं ॥ नाम तारकं..  
॥ तारक.., नाम तारक । कर बाळाचं/ लेकरांचं सार्थकं ॥ नाम..  
॥ तारक.., नाम तारक । देव अन्जानाचा तारक ॥ नाम तारक ॥

॥ तार देवा तार चा भजन पाठा नं. ०४/२९ ॥

॥ तार देवा तार..। तुया नामाचा आधार ॥  
॥ तार देवा तार..। तुया सांगीचा आधार ॥  
॥ तार देवा तार..। तुया पायाचा आधार ॥  
॥ तार देवा तार..। चिंडी-मुंगी सुध्दा तार ॥  
॥ चिंडी मुंगी सुध्दा तार । तेव्हा म्हणून कृष्ण अवतार ॥  
॥ देहे तार मायबापा । वेळोवेळ तुया चरणी माथा ॥

॥ भरोसा चा भजन पाठा नं. ०४/३० ॥

॥ नामी तरन, तरल भरोसा । नामी तरन, तरन भरोसा ।  
उभा आहे, हा देव अन्जानाचा सखा ।  
उभा आहे हा हरी । आत्म जीवाचा सखा ॥  
॥ तारण तारण ऐसा भरवसा । ऐसा आहे या हरीनामाचा ठसा ॥  
॥ ऐसा आहे हरीनामाचा ठसा । या हरीनामाला विसरू नका ॥  
॥ या हरीनामाला विसरू नका । ऐसा बोले माझा कृष्ण सखा ॥  
॥ नामी तरन भरोसा आहयं । मजबुत धरा या देवरायाचे पायं ॥  
॥ मागं तारलं पुढं तारशीन । भरोसा आहयं ।  
भरोसा आहे म्हणून म्या । धरले तुमचे पायं ॥

॥ पाय धरले चा भजन पाठा नं. ०४/३१ ॥

॥ पाय म्या धरले मजबुत । नाही सोडत हो जगजेठं ॥  
॥ पाय म्या धरले बळकट । तुमच्या चरणी देह करा मजबुत ॥  
॥ तुमचे चरण माझी डोही । हो हाच करार..।  
भक्त जनावर करावं दया बहु यवगं तारं ॥  
॥ पदरी धरलं, नका जावु दुर । पदरी धरलं, नका जावु दुर ।  
लोट मारतो देवा, तुमच्या चरणा वरं ॥

॥ मागण लय नाही भजन पाठा नं. ०४/३२ ॥

॥ धरले चरण उभा जवळ । हेच मागतो महाराजा मागणं ॥  
॥ मागणं लय नाही लय नाही । लक्ष्य तुमच्या पायी ॥ मागणं..  
॥ मागणं लय नाही लय नाही । सदा राहयजो या देह घरी ॥  
॥ मागणं लय नाही लय नाही । देहेतुन जावुच नको कयी ॥  
॥ मागणं लय नाही लयं नाही । अंबर करा नरदेही ॥  
॥ मागणं लय नाही लय नाही । सुखी नांदव ही नरदेही ॥  
॥ मागणं लय नाही लय नाही । या ईच्छा पुर्ण कर या देही ॥  
॥ मागणं लयनाही लयनाही । मागण लयनाही लयनाही  
माझ मजला देणं दयाहो महीमा तुयी ॥

॥ सुखः चे भजन पाठा नं. ०४/३३ ॥

- ॥ अमृताची गोडी हो देवा । तुमच्या भजनात, तुमच्या नामातं ।  
तारा हो देवा । ठेवा हो देवा । सुखी जिवनातं ॥  
॥ सुखा साठी भजलासे हरी । सुखः दयाहो महाराजा देहीवरी ॥  
॥ परमय सुखाची वाणी । सुखः दयाहो महाराजा येवुनी ॥  
॥ परमय सुखाची वाणी । भेट दयाहो महाराजा येवुनी ॥

॥ आत्मा सावध हो भजन पाठा नं. ०४/३४ ॥

- ॥ हरी भजनी.. । प्रेम सुखाची वाणी ।  
आत्मा सावध हो.. सावध हो ॥  
॥ आत्मा सावध होय तु आता । परमय पदा उभारंल्या ध्वजा ॥  
॥ आत्मा सावध होय आता । हरी परमय पदा, चालन तुमची सत्ता ।  
॥ आत्मा चालं/ताल, भजनी राहयं.. । बहु यवगं, सुखं: पाहयं ।  
॥ हरीचे सुखः आहे थोरं..। हरी उभे, कृष्ण अवतार ।  
धनी उभे कृष्ण अवतार । कृष्ण उभे पुर्ण अवतार ॥  
॥ धनी उभे, कृष्ण अवतार..। धनी कृपेचे सागर ॥  
॥ धनी कृपेचे सागर.. । केली दया बाळ वर ॥  
॥ केली दया बाळवर..। माझा माथा चरणा वर ।  
आमचा माथा चरणा वर । आमचा माथा चरणां वर ॥  
॥ चरणी माथा ठेवला । भारी संभाळ या विठुनं केला ॥

॥ नाम घ्याहो भजन पाठा नं. ०४/३५ ॥

- ॥ नाम घ्याहो विठोबाचे । सार्थक आहे हो अनंत यवगाचे ॥  
॥ नाम घ्याहो विठोबाचे । सार्थक होईन या देह जीवाचे ॥  
॥ नामी रहावं । देवाच्या..। विठु पुरवन तुमची आशा ॥ नामी रहावं  
देवाच्या..। देव चुकवण तुमची चौ-यांशी ॥ नामी रहावं..  
विठुच्या..। विठु पुरवन तुमची आशा ॥ नामी रहाव..  
॥ नाम रसाई....। अमृताचा प्यालां । जो पिवुन मगंगंम झाला ।  
तो वाणी सांगे, जगां ला । नवल सांगे जगाला ॥

॥ रस्ता दाखव देवा चा भजन पाठा ०४/३६ ॥

- ॥ कानी आवाज ऐकला । म्हणुन म्या रस्ता, सावंग्याचा धरला ॥  
॥ आम्ही आहो मुढं मुढं । आम्ही आहो मुढं मुढं ।  
रस्ता दाखव देवा..। होय गा पुढं ॥  
॥ रस्ता आहे बिकटं । रस्ता आहे बिकटं ।  
म्हणुन म्या धरली देवा..। सावंग्याची वाट ॥  
॥ रस्ता आहे कठीण । कठा कठा बापहो हरीच्या नामानं ॥

॥ भैसराज महाराज भजन पाठा नं. ०४/३७ ॥

- ॥ भैस राज महाराज उभे । राहा येवुन ।  
तुमचे चरण लागता धरनी । होईन कंचनं ॥  
॥ भैस राज महाराज उभे । राहां येवुनं ।  
आकाशावर/चौताळवर तुमची सत्ता । चालव इथं येवुन ॥  
॥ खेळ खेळते सारंगपाणी । हा उभा राहीला यवगी माझा धनी ॥  
॥ खेळ खेळते सारंगधर । हा उभा राहीला नर भुम्मेवर ॥  
॥ नरा रे कर नर-नारायण गडी । तेव्हाच सार्थक होईन मानव कुडी ॥

॥ गजर ॥

॥ या आनंदाच्या भरा । या आनंदाच्या भरा ।  
हरी भजन हो भजन किर्तन करा ।  
यान काय होतं रे नरा । यान काय होतो रे नरा ।  
पापाचे जळतीन पर्वत । पुण्याच्या पडतीन भरा ॥

॥ सांगी सांगतली चा भजन पाठा नं. ३८ ॥

॥ नामी अधार सांगतला । यवगासाठी देवानं अवतार घेतला ॥  
॥ नामी अधार सांगतला । तारा साठी देवानं अवतार घेतला ॥  
॥ कशी भुलवण पडली देवा । कशी भुलवण पडली जना ।  
या महाराजाचा.. । खेळ कोणा समजेना/कळेना ॥  
॥ सांगी सांगतली सांगुन । सांगी ठेवली सांगुन ।  
तुमच्या विन हो मजला/आम्हा । कोण सांगण ? ॥  
॥ सांगी झाली हो अंतराळी । सांगी झाली हो अंतराळी ।  
याहो महाराजा । पुर्ण करून दया सही ॥  
॥ सांगे अंतरच्या खुणा । सांग अंतरच्या खुणा ।  
घेवुन येईन देव.. । पुर्विचा ठेवा ॥

॥ पुर्विचा ठेवा चा भजन पाठा नं. ३९ ॥

॥ पुर्विचा ठेवा, हरी भजु देवा । ही वेळ लागली पुण्याची ।  
मानव जन्म हि-या समान । करा भक्ती या देवाची ॥  
॥ पुर्विचा ठेवा, हरी भजु देवा । ही वेळ लागली पुण्याची ।  
देव दरबारी बिजली चमकली । ज्योत हरीच्या नामाची ॥

॥ कामगीरी भजन पाठा नं. ४० ॥

॥ यान केली हो कामगीरी । यान केली हो कामगीरी ।  
हा देव चुकवण बाप्पा.. । चौ-यांशी फेरी ॥  
॥ यान आत्मा घोष देल्ला । यानं आत्म घोष देल्ला ।  
हा देव येवुन बाप्पा, साहयं झाला ॥  
हा राया उभा राहुन, साहय झाला ॥  
॥ साहयं झाले तुम्हा हातं । तुमच्या चरणी आमचा दंडवत ॥  
॥ कृष्ण महाराज धनी अवधुत ॥



॥ झेंडा चढवल्या नंतर चा रमणा, परिक्रमा कार्यक्रम चा साचा ॥

- झेंड्याचे भजन पाठे म्हणणे होईपर्यंत चौघड्याचा वेळ होवुन, या चौघड्याच्या संधीकाळात सभामंडपात चौघडा म्हणणे झाल्यानंतर, झेंड्यासमोर 'आरती ओवाळीतो, महाराजा आदीपुरुष'-१०/२/०१ ही एक आरती म्हटली जाते. त्यानंतर
- राउळला प्रदीक्षणा घालत असतांना 'किसनजी पदर पसरतो तुम्हा खंड१०/०१/०९' हे अर्ज भजने म्हटल्या जातात. त्यानंतर
- भजने म्हणत राउळतुन रमणा वाहेर निघतो.
- रमणा फिरून राउळत आल्यावर कलयवगी भैस आले-१०/२/०२ किंवा ज्या आरतिचा शकुन येईन, ती आरती म्हटल्या जाते. त्यानंतर शक्तिची 'कोट कोट-१०/२/०३, आरती व आरती चेंडीकेची-१०/२/०५ ही आरती. त्यानंतर तारखेची कापुर ज्योती-१०/०२/०४ आरती किंवा टाळ वाजे-१०/०२/०७ ..ईत्यादी आरत्या राउळच्या चौकोणटयावर चार याप्रमाणे म्हटल्या जातात.



॥ कृष्ण महाराज धनी अवधुत ॥

॥ दसरा झेंडा नंतरचा रमणा चे आरत्या व भजने ॥

ईश्वर-पुनाच्या राउळ समोर पहीली आरती :-

॥ कृष्णा तु जगजीवना आरती ॥०१॥ खंड १०/०२/१२

॥ कृष्ण रूपा । भेट माय बापा । आरति ओवाळीतो ।  
॥ आदीपुरुषा ही अरज ऐक आता । आरती ओवाळीतो ॥

॥ ईश्वर पुना पवन झाला । आपल्या बाळच्या साहयाले आला ॥  
॥ ईश्वर पुना पोवन झाला । नांदव नांदव या देहे जीवाला ॥  
॥ ईश्वर पुना परवेशी । आम्हाला नांदव आपल्या पाया पाशी ॥

॥ आरती आकाशवाणी... ॥०२॥ खंड १०/०२/१४

॥ तव चरणी । ओवाळु कर्तार धनी । आरती ओवाळु ॥  
॥ तव चरणी । ओवाळु अवतार धनी । आरती ओवाळु ॥  
॥ तव चरणी । ओवाळु विठोबा/कृष्ण/अवधुत धनी । आरती ओवाळु ॥

॥ आकाश वाणी गरजला । बिरदा साठी देव धावुन आला ॥  
॥ आकाश वाणी गरजला । येवुन बिरदावर धनीदेव उभा राहीला ॥  
॥ आकाश वाणी गरजला । आपल्या बिरदा वर उभा राहीला ॥

॥ ये देव ओ देव, स्वामी अवधुता आरती.. ॥०३॥ खंड १०/०२/२०

॥ नाम घेतो जगजेठी । तारा जगवा महीमा मोठी ।  
तारा जगवा महीमा मोठी । मायबापा दयाहो भेटी ॥  
॥ मायबापा दयाहो भेटी । तुमची महीमा आहे मोठी ।  
तुमची महीमा आहे मोठी । आम्ही जडलो तुम्हा देठी ॥  
॥ आम्ही जडलो तुम्हा देठी । दयाहो भक्तजना भेटी ।  
दयाहो भक्तजना भेटी । तुमची महीमा आहे मोठी ॥  
॥ धुनी नामाची उठली । गर्जना या तिरभवनी झाली ॥

॥ गुपीत प्रकट...आरती ॥०४॥ खंड १०/०२/१८

॥ गुपीत प्रकट झाले राया । आरती ओवाळु देवा अवधुताच्या पाया  
आरती ओवाळु देवा विठ्ठलाच्या/अनामताच्या पाया ॥

॥ मेघ डंबर सुर्यपानं । भक्ती लावलं हे भगवं निशाण ॥  
॥ मेघ डंबर सुर्यपान । तक्ती लावलं भगवं निशाण ॥  
॥ मेघ डंबर सुर्यपान । अवधा गिरी देवाचं निशाण/ठिकाणं ॥  
॥ मेघ डंबर सुर्यपान । याहीच्या संग आहे भगव/डंकां निशाण ॥  
॥ अवतार आले सावंग्यावरी । निर्मळ आहे देवाची नगरी ॥  
॥ साळुमाय आली सावंग्यावरी । डंका वाजवते या भुम्मेवरी ॥  
॥ साव आला सावंग्यावरी । डंका वाजवला या भुम्मेवरी ॥  
॥ कृष्णा उभा सावंग्यावरी । डंका वाजवते या भुम्मेवरी ॥  
॥ राम नामाच्या सांगडी । कृष्ण राया बहु यवगाचा गडी ॥  
॥ तुया नामाची सांगड । उतरून दयाहो देवा पहीली पार ॥  
॥ पहील्या थडीवर नेवुन दाखवा । बाळाला पाय ।  
हाती सुदर्शन घेवुन श्रीराम । देव उभा आहयं ॥  
॥ खेतरी ढाल पटाईत । बाहेर निघा दया बाळाला/भक्ताला/भक्तीला भेट  
॥ खेत्री/हाती ढाल पटाईत । खेत्री आला बाळचा/अन्जानाचा/लेकरांचा धावुन  
॥ खेत्री शुरविर भगवान । बाळसाठी/अन्जानासाठी आला धावुन ॥  
॥ खेत्री बाहेर निघाला । रमणा/मोहरा यवगाचा यवगाचा धरला ॥

॥ हृदयी/दंडवत परिक्रमा घालतो । देवाच्या नामी ।  
हरी परार्थितो/प्रार्थितो । तार विठोबा/कृष्ण/अवधुत धनी ॥  
॥ उभा गोपाळचा मेळ । यामध्ये, महाराज खेळे । कृष्णराज खेळे ॥

॥ रमण्याचा राउळत प्रवेश झाल्यानंतर झेंडयासमोर/राउळसमोर ज्या आरतीचा शकुन येईन ती आरति म्हटल्या जाते. ॥०५॥

- रमणा फिरून राउळत आल्यावर कलयवणी भैस आले-१०/२/०२ किंवा ज्या आरतिचा शकुन येईन ती आरती म्हटल्या जाते. त्यानंतर शक्तिची कोट कोट-१०/२/०३, आरती व आरती चेंडीकेची-१०/२/०५ आरती त्यानंतर तारखेची कापुर ज्योती-१०/०२/०४ ची आरती किंवा टाळ वाजे-१०/०२/०७ ..ईत्यादी आरत्या राउळच्या चौकोणटयावर चार याप्रमाणे म्हटल्या जातात.

॥ कृष्ण महाराज धनी अवधुत ॥



जळगाव मध्ये झेडे चढण्याचे वेळेस म्हणण्यात येणारे...

॥ झेंडयाचे भजन पाठे ..जळगाव दांड ॥

॥ जैसा जैसा शकुन येईन, तैसे तैसे भजने जळगाव येथेही झेंडे चढवण्याच्या कार्यक्रमाच्या वेळी झेंडयासमोर म्हटल्या जातात. ॥

॥ गण भजने ॥

॥ गणराज महाराज देव आले । मितलोकी त्यानं झेंडे उभारले ॥

॥ ...ईत्यादी गणावरचे भजने म्हटल्या जातात. ॥

॥ झेंडा भजने ॥

॥ सावंग्या नगरात कोण एक उतरला राजा ।

झेंडा हे निशाण, त्याहीच्या जरीच्या पताका ॥

॥ देवगाव नगरात कोण एक उतरला राजा ।

झेंडा हे निशाण त्याहीच्या असमाणी ध्वजा ॥

॥ ...ईत्यादी झेंडयाचे भजने पाठे म्हटल्या जातात. ॥

॥ झेंडयाची ओवी/भजने ॥

॥ झेंडा उभारला । कौलाचा..। गजर हरिनामाचा ॥ झेंडा उभारला

॥ झेंडा उभारला । देवानं..। मितलोकी येवुन । झेंडा उभारला

॥ झेंडा उभारला । या वखंतं/वक्त...। अवधुता चे हात ॥ झेंडा उभारला

या वखंतं/वक्त...। अलामता चे हात ॥ झेंडा उभारला

या वखंतं/वक्त...। नितरूपा च्या हात ॥ झेंडा उभारला

या वखंतं/वक्त...। निरंजना च्या हात ॥ झेंडा उभारला

या वखंतं/वक्त...। लभेदा च्या हात ॥ झेंडा उभारला

या वखंतं/वक्त...। भैसराया च्या हात ॥ झेंडा उभारला

या वखंतं/वक्त...। आदीरूपा च्या हात ॥ झेंडा उभारला

या वखंतं/वक्त...। आदीपुरुषा च्या हात ॥ झेंडा उभारला

या वखंतं/वक्त...। महामुनी च्या हात ॥ झेंडा उभारला

या वखंतं/वक्त...। आदीमुनी च्या हात ॥ झेंडा उभारला

या वखंतं/वक्त...। विठ्ठला च्या हात ॥ झेंडा उभारला

॥ दोन्ही झेंडे बराबर । दुरून दिसते देवगाव नगर ॥

॥ दोन्ही झेंडे दोन्हीकडे । मध्ये देव नारायण डोले ॥

॥ झेंडा सागाचा होय । साग नोव्हे, देव भगवान होय ॥

॥ झेंडा सागाचा होय । प्रथम झेंडा देही जीवाचा होय ॥

॥ सुटला शकुनाचा वारा । ऐसा बोले झेंडयाचा फरारा ॥

॥ ..... ईत्यादी झेंडयाचे भजने पाठे म्हटल्या जातात. ॥

॥ अनामत महाराज धनी अवधुत ॥

